



Ġabra tal-ġurisprudenza

KONKLUŻJONIJIET TAL-AVUKAT ĠENERALI
SHARPSTON
ippreżentati fl-20 ta' Settembru 2012¹

Kawża C-419/11

**Česká spořitelna as
vs
Gerald Feichter**

[Talba għal deċizzjoni preliminari mressqa mill-Městský soud v Praze (ir-Repubblika Ċeka)]

“Ġurisdizzjoni — Materji kuntrattwali — Kuntratt konkluż minn konsumatur — Maniġer ta' kumpannija — Ftehim ta' kreditu magħmul mill-kumpannija — Promissory note stabbilita b'mod mhux komplut — Aval — Post tat-twettiq tal-obbligu”

1. Permezz ta' din it-talba għal domanda preliminari, il-Qorti tal-Ġustizzja hija mitluba tinterpreta r-regoli li jirregolaw il-ġurisdizzjoni stabbiliti fir-Regolament Nru 44/2001². L-isfond għal din il-kawża jinvolti promissory note stabbilita b'mod mhux komplut minn kumpannija, li s-sede tagħha kien fi Stat Membru, favur sellief iddomiċiljat fl-istess Stat Membru. Il-promissory note giet stabbilita wkoll, b'aval³, minn persuna fiżika konnessa mal-kumpannija iżda ddomiċiljata fi Stat Membru ieħor. Fil-kuntest ta' proċedura għal ordni ta' hlas abbażi tal-promissory note miftuħa kontra dik il-persuna fl-ewwel Stat Membru, hija tista' tinvoka li l-qradi ta' dak l-Istat ma għandhomx ġurisdizzjoni abbażi li hija sugġetta għad-dispożizzjonijiet tal-Artikoli 15 u 16 tar-Regolament, li japplikaw għall-konsumaturi? Jekk dan ma huwiex il-każ, jista' d-detentur tal-promissory note jiftaħ proċeduri fl-Istat li fih il-promissory note inkwistjoni tidher li hija pagabbli – minkejja li giet stabbilita b'mod mhux komplut – abbażi li l-obbligu taht il-promissory note huwa kopert mill-espressjoni “materji li għandhom x'jaqsmu ma' xi kuntratt” taht l-Artikolu 5(1)(a) tar-Regolament?

Il-kuntest legali

Il-Leġislazzjoni tal-Unjoni Ewropea (‘UE’)

2. Ir-Regolament daħal fis-seħh fl-1 ta' Marzu 2002⁴. Huwa ssostitwixxa, fir-relazzjonijiet bejn l-Istati Membri⁵, il-Konvenzjoni tas-27 ta' Settembru 1968 dwar il-ġurisdizzjoni u l-eżekuzzjoni ta' sentenzi f'materji ċivili u kummerċjali⁶ (iktar 'il quddiem il-“Konvenzjoni ta' Brussell”).

1 — Lingwa originali: l-Ingliż.

2 — Regolament tal-Kunsill (KE) Nru 44/2001, tat-22 ta' Diċembru 2000, dwar ġurisdizzjoni u rikonoxximent u eżekuzzjoni ta' sentenzi f'materji ċivili u kummerċjali (ĠU Edizzjoni Speċjali bil-Malti, Kapitolu 19, Vol. 4, p. 42, iktar 'il quddiem ir-“Regolament”).

3 — Ara l-punt 14 u n-nota ta' qiegħ il-paġna 9 hawn taht.

4 — Ara l-Artikolu 76.

5 — Minbarra d-Danimarka.

6 — ĠU 1972 L 299, p. 32.

3. Il-premessi 11 sa 13 tar-Regolament jipprovdu hekk:

“Ir-regoli ta’ ġurisdizzjoni għandhom jiġu mbassra minn qabel u stabbiliti fuq il-prinċipju li l-ġurisdizzjoni hija ġeneralment ibbażata fuq id-domicilju tal-konvenut u l-ġurisdizzjoni għandha dejjem tkun disponibbli fuq dan il-lat hlief għal ftit sitwazzjonijiet definiti sewwa li fihom is-sugġett tal-materja tal-litigazzjoni jew ta’ awtonomija tal-partijiet tkun teħtieġ fattur differenti. Id-domicilju ta’ persuna ġuridika għandu jiġi definit b’awtonomija u b’ hekk jagħmel ir-regoli komuni aktar trasparenti u jevita kunflitti ta’ ġurisdizzjoni.

(12) B’zieda mad-domicilju tal-konvenut, għandu jkun hemm bażi alternattiva ta’ ġurisdizzjoni bbażata fuq rabta mill-qrib bejn il-qorti u l-azzjoni jew sabiex tkun iffaċilitata amministrazzjoni tajba tal-ġustizzja.

(13) B’relazzjoni ma’ [...] kuntratti tal-konsumatur [...], il-parti l-anqas b’saħħitha għandha tiġi mharsa b’regoli ta’ ġurisdizzjoni l-aktar favorevoli għall-interessi tiegħu milli hemm provduti fir-regoli ġenerali.”

4. L-Artikolu 2(1) tar-Regolament jistabbilixxi r-regola ġenerali li persuni ddomiciljati fi Stat Membru għandhom jiġu mfittxa fil-qrati ta’ dak l-Istat Membru.

5. L-Artikolu 5 jistabbilixxi serje ta’ eċċezzjonijiet parzjali għal din ir-regola. Sa fejn jestendi għal tilwimiet li għandhom x’jaqsmu ma’ kuntratti, jipprovdi:

“Persuna domiciljata fi Stat Membru tista’, fi Stat Membru ieħor, tkun imfittxija:

- (1) (a) f’materji li għandhom x’jaqsmu ma’ xi kuntratt, fil-qrati tal-post tat-twettieq ta’ l-obbligi f’dak il-każ;
- (b) għall-iskopijiet ta’ din id-disposizzjoni u sa kemm ma jkunx miftiehem mod ieħor, il-post tat-twettieq ta’ l-obbligi f’dak il-każ għandu jkun:
 - fil-każ ta’ bejgħ ta’ oġġetti, il-post fl-Istat Membru fejn, skond il-kuntratt, l-oġġetti ġew kunsinjati jew suppost li kienu kunsinjati,
 - fil-każ ta’ provvista ta’ servizzi, il-post fl-Istat Membru fejn, skond il-kuntratt, fejn ġew provduti jew suppost li kienu provduti servizzi,
- (c) jekk sub-paragrafu (b) ma japplikax, japplika s-sub-paragrafu (a);

[...]”

6. Ir-regoli stabbiliti fl-Artikolu 5 ma joperawx b’mod li jeskludu l-ftuħ ta’ proċeduri fl-Istat Membru li fih huwa ddomiciljat il-konvenut. Huma jipprovdu biss bażi alternattiva għal ġurisdizzjoni fil-każijiet li japplikaw għalihom.

7. L-Artikoli 15 u 16 jiffurmaw parti mis-Sezzjoni 4 tar-Regolament, bl-isem “Ġurisdizzjoni fuq kuntratti tal-konsumatur”. Huma jiddisponu:

“Artikolu 15

1. F’materji li għandhom x’jaqsmu ma’ kuntratt konkluż minn xi persuna, il-konsumatur, għal skop li jista’ jkun meqjus ’l hinn minn negozju jew professjoni tiegħu, il-ġurisdizzjoni għandha tiġi determinata b’din is-Sezzjoni, [...] jekk:

- (a) ikun kuntratt ta’ bejgħ ta’ oġġetti bin-nifs b’termini ta’ kreditu; jew
- (b) ikun kuntratt għal self li jithallas bin-nifs, jew għal xi għamla oħra ta’ kreditu, magħmula sabiex tiffinanzja l-bejgħ ta’ oġġetti; jew
- (c) fil-każijiet l-oħra kollha, il-kuntratt ikun ġie konkluż ma’ persuna li tinvolvi ruħha f’attivitajiet kummerċjali jew professjonali fl-Istat Membru tad-domicilju tal-konsumatur jew, b’xi mezz, imexxi tali attivitajiet għal dak l-Istat Membru jew għal diversi Stati inkluż dak l-Istat Membru, u li l-kuntratt jidhol fl-iskop ta’ attivitajiet bħal dawk.

[...]

L-Artikolu 16

[...]

(2) Jistgħu jitressqu proċeduri kontra konsumatur mill-parti l-oħra tal-kuntratt biss fil-qradi ta’ l-Istat Membru li fih ikun domiciljat il-konsumatur.

[...]”

8. Minkejja li r-Regolament issostitwixxa l-Konvenzjoni ta’ Brussell, il-Qorti tal-Ġustizzja ddeċidiet li l-interpretazzjoni li tat fir-rigward ta’ dan il-ftehim hija valida wkoll fir-rigward tar-Regolament kull meta ż-żewġ settijiet ta’ dispożizzjonijiet jistgħu jitqiesu bħala ekwivalenti⁷.

Id-dritt nazzjonali

9. Il-Paragrafu 75 tat-Titolu I tal-Liġi Nru 191/1950 dwar il-kambjali, il-promissory notes u ċ-ċekkijiet (Zákon směnečný a šekový) (iktar ’il quddiem iz-“ZSS”) jistabbilixxi ċerti rekwiżiti proċedurali marbuta mal-validità ta’ promissory note. Il-promissory note għandha, *inter alia*, tinkludi wegħda inkundizzjonata għall-ħlas ta’ somma ddeterminata ta’ flus f’hin u post speċifikati. Permezz tal-Paragrafu 76, meta promissory note ma tissodisfax dawn ir-rekwiżiti hija ma tkunx valida ħlief għal ċerti eċċezzjonijiet.

10. Taht il-Paragrafu 10 tat-Titolu I taz-ZSS, promissory note li ma tkunx kompluta meta tinħareġ hija semplicement ta’ natura “embrijonali”. Meta sussegwentement titlesta, tiġi ttrattata daqs li kieku kienet kompluta minn meta nharġet. Ma hemm l-ebda regola taht id-dritt nazzjonali li tagħmel il-validità ta’ tali promissory note dipendenti fuq il-fatt li tkun giet kompluta skont kwalunkwe ftehim li jkun sar f’dak ir-rigward. Il-promissory note għaldaqstant tkun valida anki jekk id-detentur ikun komplieha b’mod li ma jirriflettix dak il-ftehim. Madankollu, jekk titkompla b’mod hażin, f’hażna każijiet, dan jagħti lid-debitur dritt ta’ oġġezzjoni.

7 — Sentenza tat-23 ta’ April 2009, Draka NK Cables *et* (C-167/08, Ġabra p. I-3477, punt 20).

11. Permezz tal-Paragrafu 32(1) u (2) tat-Titolu I taz-ZSS, il-persuna li tagħti l-aval hija marbuta bl-istess mod bhall-persuna li għaliha sar garanti u l-garanzija tagħha hija effettiva anki meta l-obbligu li tkun iggarantixxiet ikun minnu nnifisu mhux infurzabbli, sakemm ir-raġuni ma tkunx difett ta' forma.

12. Taht id-dritt nazzjonali, promissory note hija meqjusa bħala sigurtà astratta li ma għandhiex in-natura ta' kuntratt, anki jekk tista' tkun il-prodott, f'forma materjali, tal-ftehim li jipprovdi għall-ħruġ tagħha⁸.

Fatti, proċedura u d-domandi preliminari

13. Fit-28 ta' April 2004, Feichter-CZ s.r.o. (iktar 'il quddiem il-“parti li ssewjet”), kumpannija li għandha s-sede tagħha fir-Repubblika Ċeka, daħlet fi ftehim ta' overdraft (iktar 'il quddiem il-“Ftehim ta' Kreditu”) ma' Česká Spořitelna a.s. (iktar 'il quddiem il-“parti li sellfet”), ir-rikorrenti fil-kawża prinċipali, li hija wkoll iddomiċiljata f'dak l-Istat Membru. Il-faċilità ta' self taht il-Ftehim ta' Kreditu giet ipprovduta għall-ghanijiet tan-negozju tal-parti li ssewjet. Fl-istess data, il-parti li ssewjet haġġet u tat lill-parti li sellfet promissory note għas-somma ta' CZK 5 000 000 (li jammontaw għal madwar EUR 193 000 skont ir-rati tal-kambju attwali).

14. Il-promissory note inhaġġet b'mod mhux komplut, mingħajr id-dettalji tal-ammont, id-data u l-post ta' pagament. Hija giet iffirmata għan-nom tal-parti li ssewjet minn G. Feichter, il-konvenut fil-kawża prinċipali, fil-kapaċità tiegħu bħala l-manigier tal-parti li ssewjet. Huwa ffirmaw wkoll bħala individwu, bl-indikazzjoni “per aval”, u b'hekk assumaw r-responsabbiltà fuqu nnifsu għall-ħlas tal-promissory note skont it-termini tagħha⁹. Minbarra li huwa marbut mill-viċin mal-parti li ssewjet peress li huwa l-manigier tagħha, G. Feichter kellu wkoll, fiż-żmien li fih saru l-arrangamenti, sehem ta' 60 % minnha¹⁰.

15. Id-dettalji tal-ammont tal-promissory note, flimkien mad-data u l-post tal-pagament ġew sussegwentement miżjudaw mill-parti li sellfet skont ftehim ieħor bejn il-parti li sellfet, il-parti li ssewjet u G. Feichter (iktar 'il quddiem il-“Ftehim Supplimentali”).

16. Għalkemm il-promissory note giet ippreżentata għall-ħlas fid-data tal-iskadenza fil-post tal-pagament, hija ma gietx onorata.

17. Il-parti li sellfet għaldaqstant fethet kawża kontra G. Feichter quddiem il-Městský soud v Praze (iktar 'il quddiem il-“Qorti tal-Belt ta' Praga”) fejn talbet ħlas tas-somma prinċipali dovuta taht il-promissory note, flimkien ma' interessi bir-rata ta' 6 % fis-sena fuq dak l-ammont mit-28 ta' Mejju 2008 sad-data tal-ħlas u kummissjoni ta' CZK 16 666 (li jammontaw għal madwar EUR 645 skont ir-rati tal-kambju attwali) fuq il-promissory note.

18. G. Feichter qajjem l-eċċezzjoni tul il-proċeduri li l-Městský soud v Praze ma għandhiex ġurisdizzjoni sabiex tisma' u tiddeċiedi l-kawża kontrih. Il-baži għal din l-eċċezzjoni kienet li, peress li huwa persuna fiżika ddomiċiljat fl-Awstrija, kwalunkwe proċeduri li għandhom l-għan li jinfuraw il-ħlas taht il-promissory note huma suġġetti għad-dispożizzjonijiet tal-Artikoli 15 u 16 tar-Regolament li jirrigwardaw il-ġurisdizzjoni fuq il-kuntratti tal-konsumatur u għandhom, b'konsegwenza ta' dan, jinfethu f'dak l-Istat Membru.

8 — Kien hemm xi diskussjoni fis-seduta dwar it-tifsira preċiża tal-espressjoni “sigurtà astratta” f'dan il-kuntest. Din id-diskussjoni kkonfermat l-informazzjoni pprovduta mill-qorti nazzjonali qabel ma daret għal xi punti ddettalji, biex ma ngħidx kumplessi, dwar, *inter alia*, it-trasferibbiltà ta' promissory note u l-effetti ta' dan it-trasferiment. Ma kien hemm xejn fit-tieni parti ta' dik id-diskussjoni, madankollu, li jolqot il-kwistjonijiet indirizzati f'dawn il-konklużjonijiet u għaldaqstant mhux ser inkompli nikkinsidra dawn il-punti.

9 — ‘Aval’ ġie ddefinit bħala impenn bil-miktub minn persuna li ma hijiex il-persuna li haġġet, aċċettat jew endorsat promissory note jew kambjala li l-ħlas ser isir mal-iskadenza – ara <http://www.merriam-webster.com/dictionary/aval>.

10 — Skont l-informazzjoni pprovduta mill-Gvern Ċek fl-osservazzjonijiet bil-miktub tiegħu u kkonfermat fis-seduta. Ara <http://www.justice.cz/or>.

19. Il-qorti nazzjonali hija tal-fehma li deċiżjoni dwar l-interpretazzjoni tal-Artikolu 15 tar-Regolament hija mehtieġa sabiex tippermettilha tiddetermina jekk għandhiex ġurisdizzjoni fil-kawża quddiemha. Fl-istess hin, u fl-interessi tal-ekonomija tal-ġudizzju, hija tikkunsidra li għandha tfittex ukoll kjarifika dwar l-interpretazzjoni tal-Artikolu 5(1)(a) tar-Regolament, sa fejn dak l-artikolu jista' jkun rilevanti biex jiddetermina l-ġurisdizzjoni fil-kawża prinċipali jekk il-Qorti tal-Ġustizzja tiddeċiedi li l-Artikolu 15 ma japplikax. Għaldaqstant hija ddeċidiet li tagħmel lill-Qorti tal-Ġustizzja d-domandi preliminari li ġejjin.

“1. L-espressjoni ‘f’materji li għandhom x’jaqsmu ma’ kuntratt konkluż minn xi persuna, il-konsumatur, għal skop li jista’ jkun meqjus ‘l hinn minn negozju jew professjoni tiegħu’, użata fl-Artikolu 15(1), tar-[Regolament], tista’ tiġi interpretata fis-sens li tinkludi wkoll id-drittijiet li jirriżultaw mill-promissory note, stabbilita b’mod mhux komplut, li l-benefiċjarju jinvoka kontra dak li jagħti l-aval għan-nom ta’ min hareġ il-promissory note?”

2. Minkejja r-risposta għall-ewwel domanda, il-kunċett ta’ ‘materji kuntrattwali’ msemmi fl-Artikolu 5(1)(a) tar-Regolament Nru 44/2001 jista’ jiġi interpretat fis-sens li, b’kunsiderazzjoni esklużiva tal-kontenut tal-promissory note bħala tali, hija tinkludi wkoll id-drittijiet li jirriżultaw mill-promissory note, stabbilita b’mod mhux komplut, li l-benefiċjarju juża kontra dak li jagħti l-aval għan-nom ta’ min hareġ il-promissory note?”

20. Ġew sottomessi osservazzjonijiet bil-miktub mill-parti li sellfet, mir-Repubblika Ċeka, mill-Konfederazzjoni Svizzera¹¹ u mill-Kummissjoni Ewropea. Fis-seduta tas-27 ta’ Ġunju 2012, ir-Repubblika Ċeka u l-Kummissjoni ġew irrappreżentati u għamlu sottomissjonijiet orali lill-Qorti tal-Ġustizzja.

Analizi

Osservazzjonijiet preliminari

Ammissibbiltà

21. Skont il-parti li sellfet, il-Qorti tal-Ġustizzja għandha tiċhad l-ewwel domanda bħala inammissibbli, peress li hija purament ipotetika. Kif qed nifhem l-argumenti ta’ din il-parti f’dan ir-rigward, in-natura ipotetika tad-domanda preliminari għandha tiġi inferita mill-fatt li (fil-fehma tal-parti li sellfet), G. Feichter ma għandux jiġi ttrattat bħala konsumatur għall-finijiet tal-Artikolu 15 tar-Regolament.

22. Madankollu, il-qorti nazzjonali għamlitha ċara fid-deċiżjoni tar-rinviju li tqis il-kwistjoni tal-interpretazzjoni ta’ dik id-dispożizzjoni bħala kruċjali għad-determinazzjoni ta’ jekk għandhiex ġurisdizzjoni fil-kawża li għandha quddiemha. Peress li parti importanti tad-difiża ta’ G. Feichter fil-kawża prinċipali tidher li hija bbażata preċiżament fuq l-argument li huwa konsumatur għall-finijiet tal-Artikoli 15 u 16 tar-Regolament, ma jista’ jkun hemm l-ebda bażi li fuqha l-ewwel domanda tista’ titqies li hija ipotetika. Għaldaqstant, l-eċċezzjoni għandha tiġi miċħuda.

11 — L-Artikolu 2 tal-protokoll Nru 2 tal-Konvenzjoni dwar ġurisdizzjoni u rikonossiment u eżekuzzjoni ta’ sentenzi f’materji ċivili u kummerċjali ffirmata f’Lugano fit-30 ta’ Ottubru 2007, li dahlet fis-seħh fl-1 ta’ Jannar 2011, jipprovi li kwalunkwe Stat marbut b’dik il-konvenzjoni u li ma huwiex Stat Membru (dan jinkludi l-Konfederazzjoni Svizzera) huwa intitolat li jissottometti osservazzjonijiet bil-miktub, skont l-Artikolu 23 tal-protokoll dwar l-Istatut tal-Qorti tal-Ġustizzja, fejn, *inter alia*, qorti jew tribunal ta’ Stat Membru jagħmlu domanda preliminari lill-Qorti tal-Ġustizzja dwar l-interpretazzjoni tar-Regolament.

Il-kuntest

23. Qabel ma nindirizza l-kwistjonijiet imqajma fid-deċiżjoni tar-rinviju tal-qorti nazzjonali, ser nagħmel osservazzjoni ġenerali waħda. B'mod partikolari, iżda mhux esklużivament, f'sitwazzjonijiet ta' bidu tan-negozju, hija Prattika normali li l-parti li ssellef lil persuna ġuridika teżiġi, qabel ma tagħmel il-fondi disponibbli, li tiġi pprovduta garanzija minn wieħed jew iżjed mill-individwi li huma s-sidien u/jew li jmessu lil din il-persuna ġuridika. Ir-raġuni hija ovvja. Fiż-żmien li fih isiru l-arranġamenti tas-self, il-persuna ġuridika jkollha f'tit assi li jistgħu jiġu kkunsidrati għall-hlas lura jew anki forsi ma jkollhiex. Filwaqt li kemm il-parti li ssellef kif ukoll il-parti li tissellef jistgħu jittamaw u jemmnu li n-negozju ser jiġġenera l-assi meħtieġa b'konsegwanza tal-fondi magħmula disponibbli, dan ir-riżultat ma huwiex żgurat. Il-parti li ssellef, għal raġunijiet kummerċjali sodi, għandu jħares lejn sors alternattiv ta' hlas lura fil-każ li l-affarijiet ma jipproċedux kif ipplanat. Dawn l-arranġamenti jsiru fuq bażi kwotidjana fl-Unjoni. Bl-ebda mod ma jirrapreżentaw xi haġa mhux tas-soltu.

24. Il-fatti ta' din il-kawża, kif deskritti fid-deċiżjoni tar-rinviju u mqassra hawn fuq, jaqgħu preċiżament taħt din il-kategorija. Ma humiex imxekklin b'uħud mill-kumplikazzjonijiet li jistgħu jqumu f'arranġamenti ta' self iżjed kumplessi – fejn, pereżempju, il-parti li ssellef tista' tidhol fi ftehim ma' parti oħra fin-negozju sabiex jendorsja jew jittrasferixxi promissory note pprovduta bhala parti mill-arranġamenti kuntrattwali sottostanti. Lanqas, kif tagħmilha ċara d-deċiżjoni tar-rinviju, ma hemm tilwim bejn il-partijiet fil-kawża prinċipali dwar il-post tal-hlas taħt il-promissory note li l-parti li sellfet trid jinforza kontra G. Feichter, bhala l-persuna li tat l-aval fuqha. Il-Qorti tal-Ġustizzja, fi kliem ieħor, qed tintalab tikkunsidra serje ta' tranżazzjonijiet li għandhom fuq kwalunkwe bażi jiġu kkunsidrati bhala sempliċi u għandhom jiġi analizzati bhala tali.

L-ewwel domanda preliminari

25. Permezz tal-ewwel domanda preliminari tagħha, il-qorti nazzjonali qed tfittex kjarifika dwar l-applikazzjoni għall-kawża prinċipali tar-regoli li jirregolaw il-ġurisdizzjoni fuq kuntratti tal-konsumatur stabbiliti fl-Artikolu 15(1) tar-Regolament.

26. Peress li l-Artikoli 15 u 16 jikkostitwixxu *lex specialis* fir-rigward tal-Artikolu 5(1) tar-Regolament¹², huwa meħtieġ li jiġi ddeterminat jekk tal-ewwel japplikax qabel ma tiġi kkunsidrata r-rilevanza ta' dak tal-aħħar. Ir-regola stabbilita fl-Artikolu 16(2) hija esklużiva. Jekk dik id-dispożizzjoni tagħti ġurisdizzjoni lill-qorti tal-Istat Membru li fih jinsab iddomiċiljat G. Feichter, ir-regoli li jikkonċernaw il-ġurisdizzjoni fuq tilwimiet kuntrattwali stipulati fl-Artikolu 5(1) ma jistgħux, bhala definizzjoni, ikunu rilevanti.

27. Kif tindika l-Kummissjoni, għandhom jiġu sodisfatti żewġ kundizzjonijiet biex ikunu jistgħu japplikaw l-Artikoli 15 u 16 tar-Regolament. L-ewwel nett, il-kuntratt inkwistjoni għandu jkun ġie konkluż minn konsumatur. It-tieni nett, dak il-kuntratt għandu jaqa' taħt waħda mill-kategoriji elenkati fl-Artikolu 15(1). Dawn il-kundizzjonijiet huma kumulattivi.

28. L-għan tar-regoli stabbiliti fl-Artikoli 15 u 16 huwa li tiġi żgurata protezzjoni xierqa għall-konsumatur bhala l-parti kontraenti meqjusa bhala ekonomikament iżjed dgħajfa u b'inqas esperjenza fi kwistjonijiet legali mill-parti kontraenti professjonali l-oħra¹³. Għaldaqstant, iservu objettiv differenti minn dak tal-Artikolu 5 tar-Regolament, li huwa dak li jirrifletti fattur ta' konnessjoni mill-qrib bejn it-tilwima u l-qorti li għandha ġurisdizzjoni permezz ta' dawk l-eċċezzjonijiet¹⁴.

12 — Ara s-sentenza tal-20 ta' Jannar 2005, Engler (C-27/02, Ġabra p. I-481, punt 32).

13 — Ara s-sentenza tal-11 ta' Lulju 2002, Gabriel (C-96/00, Ġabra p. I-6367, punt 39). Ara wkoll, f'dan ir-rigward, is-sentenza tad-19 ta' Jannar 1993, Shearson Lehman Hutton (C-89/91, Ġabra p. I-139, punt 18).

14 — Ara, f'dan is-sens, is-sentenza tat-28 ta' Settembru 1999, GIE Groupe Concorde *et* (C-440/97, Ġabra p. I-6307, punt 29). Ara wkoll il-premessa 12 tar-Regolament.

29. Huwa forsi għal din ir-raġuni li l-Qorti tal-Ġustizzja kellha t-tendenza li tagħti interpretazzjoni stretta lill-Artikoli 15 u 16¹⁵. Għaldaqstant, fis-sentenza Benincasa¹⁶, hija ddeċidiet li “huma biss il-kuntratti konklużi bl-għan li jilhqgħu l-ħtiġijiet individwali f’termini ta’ konsum privat li jaqgħu taħt id-dispożizzjonijiet intiżi li jipproteġu l-konsumatur bħala l-iżjed parti dgħajfa ekonomikament. Il-protezzjoni speċifika li jagħtu dawn id-dispożizzjonijiet ma hijiex meħtieġa fil-każ ta’ kuntratti għall-finijiet ta’ kummerċ jew attività professjonali” [traduzzjoni mhux uffiċjali]¹⁷. Id-dispożizzjonijiet japplikaw biss sa fejn l-azzjoni “hija marbuta b’mod ġenerali ma’ kuntratt konkluż minn konsumatur għal skop lil hinn min-negozju jew il-professjoni tiegħu” [traduzzjoni mhux uffiċjali]¹⁸.

30. Bl-applikazzjoni ta’ dawn il-prinċipji għall-każ fil-proċeduri ewlenin, jien noffri l-osservazzjonijiet li ġejjin.

31. Sabiex tkun ta’ għajjnuna għall-Qorti tal-Ġustizzja, il-qorti nazzjonali inkludiet dettalji partikolari tal-isfond fattwali li temmen li għandhom jiġu kkunsidrati fl-evalwazzjoni tal-kwistjonijiet imqajma mid-domandi preliminari. Dawn id-dettalji huma msemmija fil-qosor fil-punti 13 sa 18 hawn fuq. Huma jinkludu informazzjoni dwar l-għan li għalih sar il-Ftehim ta’ Kreditu u r-rwol ta’ G. Feichter bħala partecipant fid-dokumentazzjoni li saret disponibbli lil parti li sellfet taħt dak il-ftehim u l-Ftehim Supplimentali, inkluża l-promissory note. Il-provvista ta’ dawn id-dettalji partikolari mill-qorti nazzjonali hija parti standard tal-proċedura ta’ rinwiju għal deċiżjoni preliminari. Din tippermetti lill-Qorti tal-Ġustizzja tagħti twegiba utli għad-domandi preliminari. Għaldaqstant huwa mminimizzat ir-riskju li r-risposta fir-rigward ta’ kwistjonijiet ta’ dritt tal-UE tkun ipotetika, billi tonqos milli tindirizza kwistjonijiet li huma essenzjali għar-riżoluzzjoni tat-tilwima quddiem il-qorti nazzjonali jew, fil-fatt, tindirizza kwistjonijiet li ma huma ta’ ebda rilevanza għal dik it-tilwima.

32. Fil-każ normali, huwa l-obbligu tal-qorti nazzjonali li tapplika dik ir-risposta għall-fatti tal-każ quddiemha, għalkemm il-Qorti tal-Ġustizzja tista’ tagħti gwida bbażata fuq id-dokumenti fil-każ u l-osservazzjonijiet bil-miktub u orali li jkunu ġew sottomessi lilha¹⁹. F’ċerti każijiet, madankollu, din il-Qorti tista’ tiddetermina li tista’ tipprovdi lill-qorti nazzjonali twegiba iżjed shiha. Għaldaqstant, fis-sentenza British Telecommunications²⁰, każ li jinvolvi obbligu ta’ Stat Membru li jhallas kumpens għal dannu subit b’konsegwenza tan-nuqqas tiegħu li jittrasponi direttiva korrettement fil-liġi nazzjonali, il-Qorti ddeċidiet li: “Filwaqt li bħala prinċipju huma l-qorti nazzjonali li jivverifikaw jekk il-kundizzjonijiet li jirregolaw ir-responsabbiltà tal-Istat għal ksur tad-dritt Komunitarju humiex sodisfatti, f’din il-kawża l-Qorti tal-Ġustizzja għandha l-informazzjoni kollha meħtieġa biex tevalwa jekk il-fatti jammontawx għal ksur serju biżżejjed tad-dritt Komunitarju.” [traduzzjoni mhux uffiċjali]²¹

33. Jidhirli li l-istess prinċipju japplika b’analogija għal din il-kawża. Peress li l-qorti nazzjonali kienet ta’ għajjnuna bil-materjal ta’ sfond iddettaljat li pprovdiet, il-Qorti tal-Ġustizzja tinsab f’pożizzjoni li tivverifika hi stess jekk id-definizzjoni ta’ “konsumatur” għall-finijiet tal-Artikoli 15 u 16 tar-Regolament hijiex sodisfatta fil-kawża ta’ G. Feichter. Hawn, ma hemm l-ebda suggeriment li huwa assumu l-obbligi jew permezz tal-aval jew taħt il-Ftehim Supplimentali għall-finijiet tal-konsum privat tiegħu jew għal finijiet lil hinn min-negozju jew professjoni tiegħu. Fil-fatt, jidher li l-każ huwa

15 — Ara, f’dan ir-rigward, is-sentenza Engler, iċċitata iktar ‘il fuq fin-nota ta’ qiegħ il-paġna 12, punt 43.

16 — Sentenza tat-3 ta’ Lulju 1997, Benincasa (C-269/95, Ġabra p. I-3767).

17 — Punt 17.

18 — Sentenza Gabriel, iċċitata iktar ‘il fuq fin-nota ta’ qiegħ il-paġna 13, punt 38. Ara wkoll is-sentenza tal-20 ta’ Jannar 2005, Gruber, (C-464/01, Ġabra p. I-439), fejn il-Qorti ddeċidiet li, meta persuna tikkonkludi kuntratt għal oġġetti intiżi għal skopijiet li huma parzjalment fi hdn u parzjalment lil hinn min-negozju jew professjoni tiegħu, ma tistax tinvoka r-regoli speċjali tal-ġurisdiżjoni stabbiliti fir-rigward ta’ kuntratti li jkunu daħlu fihom il-konsumaturi, sakemm il-kummerċ jew l-iskop professjonali ma jkunx tant limitat li jkun negligibbli fil-kuntest globali tal-provvista, filwaqt li l-fatt li l-element privat huwa predominanti jkun irrilevanti f’dan ir-rigward (punt 54).

19 — Ara, f’dan is-sens, is-sentenza tat-30 ta’ Marzu 1993, Thomas *et* (C-328/91, Ġabra p. I-1247, punt 13).

20 — Sentenza tas-26 ta’ Marzu 1996, British Telecommunications (C-392/93, Ġabra p. I-1631, punt 41).

21 — Ara wkoll is-sentenzi tas-17 ta’ Ottubru 1996, Denkavit *et* (C-283/94, C-291/94 u C-292/94, Ġabra p. I-5063, punt 49); tal-25 ta’ Novembru 2010, Fuß (C-429/09, Ġabra p. I-12167, punt 53) u K. Lenaerts, D. Arts u I. Maselis, *Procedural Law of the European Union*, it-Tieni Edizzjoni, Sweet and Maxwell, Londra, 2006, Nru 6-026.

eżattament il-kontra ta' dan. Dawk l-arrangamenti saru b'garanzija ta' faċilità ta' kreditu magħmula disponibbli lill-parti li ssellfet, entità kummerċjali, għall-finijiet tan-negozju tagħha. Dik l-entità kienet waħda li G. Feichter kien konness mill-qrib magħha. L-isem tan-negozju kien jinkorpora kunjomu, huwa kien il-manigier tiegħu u azzjonist ewlieni fil-kumpannija²².

34. Għaldaqstant inqis li l-kwalità tal-konsumatur, li hija essenzjali għall-eċċezzjoni ta' nuqqas ta' ġurisdizzjoni mqajma minn G. Feichter fil-kawża prinċipali, hija kompletament nieqsa f'din il-kawża. Il-fatt li konvenut jista' jkun persuna fiżika u, bħala tali, aktarx li jkun "konsumatur" għal ċerti skopijiet tal-ħajja kwotidjana tiegħu ma jfissirx, fiha nnifisha li l-persuna tkun awtomatikament intitolata li tinvoka l-Artikolu 15(1) tar-Regolament fi kwalunkwe kawża li tingieb kontriha.

35. Minhabba dan, id-domanda ta' jekk il-kuntratt jaqax fi hdan waħda mill-kategoriji mnizzla fl-Artikolu 15(1) ma tqumx.

36. Għal finijiet ta' kompletezza, inżid kumment wiehed jew tnejn dwar in-natura ta' "kuntratt konkluż minn xi persuna, il-konsumatur" għall-finijiet tal-Artikoli 15 u 16 tar-Regolament. Peress li jien tal-fehma li din il-kwistjoni ma għandha l-ebda effett fuq ir-riżoluzzjoni tal-kawża quddiem il-qorti nazzjonali, ser inżomm fil-qosor u mhux ser niprova nidhol fiha fid-dettall.

37. Is-sitwazzjoni fil-kawża prinċipali tirrapreżenta, jidhirli, eżempju perfett ta' każ fejn forma ta' obbligu ta' garanzija ttiehed minn individwu li *ma huwiex* kopert mid-dispożizzjonijiet marbuta mal-konsumaturi fl-Artikoli 15 u 16 tar-Regolament. Ma hemm l-ebda element quddiem il-Qorti tal-Ġustizzja li jissuggerixxi li l-faċilità (sostanzjali) disponibbli għall-parti li ssellfet u ggarantita mill-aval kellha x'taqsam mal-finanzjament ta' deċiżjonijiet individwali ta' persuna fiżika għax-xiri ta' oġġetti konsumabbli.

38. Ejja niehdu eżempju ieħor, sabiex nuru n-naħa l-opposta tal-ispettru. Minuri jixtri jixtri smartphone izda l-fornitur, li jkun jinsab fi Stat Membru ieħor, jirrifjuta li jidhol f'kuntratt ta' xiri mingħajr ma l-ġenituri tiegħu jaqblu li joqogħdu bħala garanti tal-obbligi tiegħu fuq il-kuntratt. Il-ġenituri jipprovdu l-garanzija meħtieġa u l-minuri jixtri l-smartphone. Fil-kuntratt li jkun daħal fih mal-fornitur, il-minuri huwa ċarament konsumatur. L-Artikoli 15 u 16 japplikaw għalih f'każ li l-fornitur jipprova jibda proċeduri kontrih taht il-kuntratt.

39. X'inhi l-pożizzjoni tal-ġenituri? Jidhirli li huma wkoll, huma intitolati għall-protezzjoni li jagħtu dawn id-dispożizzjonijiet. Dan ir-riżultat jirrifletti l-iskema globali tar-Regolament. Filwaqt li dawn ikunu, wiehed jimmaġina, iżjed esperjenzati u finanzjarjament solventi minn uliedhom, madankollu xorta jistgħu jitqiesu bħala ekonomikament iżjed dgħajfa u inqas esperjenzati fi kwistjonijiet legali mill-parti l-oħra fil-kuntratt li huwa l-fornitur²³. L-arrangamenti li jinvolvu l-ġenituri għaldaqstant jikkostitwixxu "materji li għandhom x'jaqsmu ma' kuntratt konkluż minn persuna, il-konsumatur" għall-finijiet tal-Artikolu 15(1).

40. Minkejja li dawn ir-riflessjonijiet huma interessanti, dan l-eżempju jmur hafna lil hinn miċ-ċirkustanzi ta' din il-kawża. Biex inpoġġuha b'mod sempliċi, G. Feichter ma huwiex "konsumatur" għall-finijiet tal-Artikoli 15 u 16 tar-Regolament.

22 — Ara l-punt 14 hawn fuq.

23 — Ara l-punt 28 iktar 'il fuq.

41. Fid-dawl ta' dan kollu, jiena tal-fehma li r-risposta għall-ewwel domanda preliminari tal-qorti nazzjonali għandha tkun li, meta promissory note tiffirma parti minn serja ta' arrangamenti li tkun dahlet fihom entità kummerċjali għall-finijiet tan-negozju tagħha, u persuna fizika, li tagħti aval fuqha, hija konnessa mill-qrib ma' din l-entità, l-aval għandu jittqies għall-finijiet tal-Artikolu 15(1) tar-Regolament bħala li ngħata għall-finijiet ta' kummerċ jew attività professjonali. Minn dan isegwi li l-espressjoni "materji li għandhom x'jaqsmu ma' kuntratt konkluż minn persuna, il-konsumatur, għal skop li jista' jkun meqjus 'l hinn minn negozju jew professjoni tiegħu" fl-Artikolu 15(1) ma tapplikax.

It-tieni domanda preliminari

42. Il-kwistjoni essenzjali sottostanti t-tieni domanda preliminari hija l-applikabbiltà tar-regoli li jikkoncernaw il-ġurisdizzjoni "f'materji li għandhom x'jaqsmu ma' xi kuntratt" stabbiliti fl-Artikolu 5(1)(a) tar-Regolament.

43. Il-Qorti tal-Ġustizzja ddeċidiet li, minkejja li dik id-dispożizzjoni ma tirrikjedix il-konklużjoni ta' kuntratt, bħala minimu għandu jkun hemm obbligu identifikabbli. Tali regola hija essenzjali għall-applikazzjoni tal-Artikolu 5(1)(a) peress li l-ġurisdizzjoni tal-qorti nazzjonali hija ddeterminata mill-post fejn jitwettagħ l-obbligu inkwistjoni²⁴.

44. Dan l-obbligu għandu jittiehed volontarjament minn parti lejn oħra. Li tiġi interpretata d-dispożizzjoni mingħajr ma jiġi stabbilit dan ir-rekwiżit imur lil hinn mis-sitwazzjonijiet previsti mir-Regolament²⁵. Il-Qorti tal-Ġustizzja għamlet sunt ta' dak ir-rekwiżit billi ddeċidiet li r-regola ta' ġurisdizzjoni speċjali stabbilita fl-Artikolu 5(1)(a) "tippresupponi li jiġi determinat obbligu ġuridiku assunt liberament minn persuna fir-rigward ta' persuna oħra u li fuqu hija bbażata l-azzjoni tar-rikorrenti"²⁶.

45. Ma hemm l-ebda dubju li kien hemm kuntratt bejn il-parti li sellfet u l-parti li ssellfet f'din il-kawża. Il-parti li sellfet obligat ruhha li ttipprovdi fondi lill-parti li ssellfet taht il-Ftehim ta' Kreditu u l-parti li ssellfet kienet obligata li thallashom lura skont dan il-ftehim. Il-pożizzjoni ta' G. Feichter kienet differenti, peress li ma kienx parti f'dak il-ftehim. Izda l-għoti tal-aval taht il-promissory note xorta jidhirli li jirrapreżenta obbligu legali li għalih ta l-kunsens liberu tiegħu. Permezz tal-Paragrafu 32(1) u (2) taz-ZSS, huwa kien marbut bl-istess mod bħall-persuna li għaliha kien aġixxa ta' garanti, jiġifieri, il-parti li ssellfet²⁷. Li huwa ma kienx il-benefiċjarju dirett tal-obbligi tal-parti li sellfet għaldaqstant huwa irrilevanti għall-finijiet li tiġi stabbilita l-ġurisdizzjoni taht l-Artikolu 5(1)(a).

46. Lanqas ma nqis li tagħmel xi differenza li l-promissory note inħarġet b'mod mhux komplut u għaldaqstant, f'dak l-istadju tal-eżistenza tagħha, kellha tiġi kklassifikata bħala "embrijonali". Huwa fiż-żmien ta' meta bdew il-proċeduri li l-kwistjoni tal-ġurisdizzjoni tikkristallizza ruhha. Fil-fatt, peress li l-promissory note inkwistjoni giet stabbilita sabiex tiżgura faċilità ta' overdraft li tista' tiġġedded, ma setgħetx, bħala definizzjoni, tinħareġ f'forma kompluta fiż-żmien meta bdiet il-faċilità.

24 — Ara s-sentenza tas-17 ta' Settembru 2002, Tacconi (C-334/00, Ġabra p. I-7357, punt 22) u s-sentenza Engler, iċċitata iktar 'il fuq fin-nota ta' qiegħ il-paġna 12, punt 50. Anki jekk dawn is-sentenzi kienu jirrigwardaw il-formulazzjoni ekwivalenti li tidher fil-Konvenzjoni ta' Brussell, fil-fehma tiegħi, dawn jibqgħu perfettament validi fid-dawl tar-Regolament. Ara l-punt 8 iktar 'il fuq.

25 — Ara s-sentenza tas-17 ta' Ġunju 1992, Handte (C-26/91, Ġabra p. I-3967, punt 15). Ara wkoll is-sentenza Engler, iċċitata iktar 'il fuq fin-nota ta' qiegħ il-paġna 12, punt 50 u l-ġurisprudenza ċċitata.

26 — Sentenza Engler, iċċitata iktar 'il fuq fin-nota ta' qiegħ il-paġna 12, punt 51.

27 — Ara l-punt 11 iktar 'il fuq.

47. Għandi ngħid ukoll li l-fatt li d-dritt nazzjonali jikklassifika kambjala bħala sigurtà astratta li ma għandhiex in-natura ta' kuntratt²⁸, ma jaffettwax din il-pożizzjoni. B'riferiment għall-Konvenzjoni ta' Brussell, il-Qorti tal-Ġustizzja ripetutament iddeċidiet li l-kunċetti użati fil-Konvenzjoni – u b'mod partikolari dawk użati fl-Artikoli 5(1) u (3) u 13²⁹ – għandhom jiġu interpretati indipendentement, prinċipalment b'riferiment għas-sistema u l-oġġettivi tal-Konvenzjoni, sabiex jiġi żgurat li din tiġi applikata b'mod uniformi fl-Istati kontraenti kollha³⁰. Ma nara l-ebda raġuni għaliex il-pożizzjoni għandha tkun differenti fir-rigward tar-Regolament³¹.

48. Għaldaqstant, nikkunsidra li r-regola stabbilita fl-Artikolu 5(1)(a) tar-Regolament tista' tapplika għaċ-ċirkustanzi tal-kawża prinċipali.

49. Sabiex jiġi ddeterminat jekk fil-fatt tapplikax, il-qorti nazzjonali għandha tiddetermina jekk il-post tat-twettiq tal-obbligu inkwistjoni jinsabx fil-ġurisdizzjoni territorjali tagħha³². L-ebda waħda mid-dispożizzjonijiet speċifiċi stabbiliti fl-Artikolu 5(1)(b) ma hija rilevanti, peress li l-kuntratt inkwistjoni ma huwiex marbut mal-bejgħ ta' oġġetti jew il-provvista ta' servizzi. Isegwi li huwa l-post tal-ħlas li ser ikun determinanti. Id-deċiżjoni tar-rinviju turi li l-post tal-ħlas taht il-promissory note huwa Praga u tgħid ukoll li G. Feichter ma għandu l-ebda oġġezzjoni b'dan il-punt. Inżid biss li arrangament li permezz tiegħu il-ħlas lura tas-somom mogħtija għandu jsir fil-post tan-negozju tal-parti li sellfet għandu, fi kwalunkwe każ, jitqies li jirrappreżenta l-prattika normali taht il-ftehim ta' self kummerċjali.

50. Mal-ewwel daqqa ta' għajn, jidher li dan jikkonkludi l-kwistjoni. Peress li l-partijiet ma humiex qed jitlewmu dwar il-post tat-twettiq tal-obbligu li jiddetermina l-ġurisdizzjoni, il-qorti li quddiemha jitressqu l-proċeduri tista' tiegħu ġurisdizzjoni.

51. Il-qorti nazzjonali, madankollu, tistaqsi jekk il-fatt li l-promissory note kienet vojta meta nharġet u tkomplet sussegwentement mill-parti li sellfet kellux effett fuq il-pożizzjoni. Hija tosserva li ma tistax tiġi eliminata l-possibbiltà li l-post tal-ħlas iddahhal bi ksur tat-termini tal-Ftehim Supplimentali jew li l-ftehim kien null minhabba incertezza jew minhabba xi raġunijiet oħra. Jekk dan kien il-każ, ma jkunx possibbli li wiehed jitkellem dwar obbligu li kien ittiehed liberament minn parti lejn oħra³³.

52. Nifhem dan il-punt. Madankollu, peress li jidher li ma hemm l-ebda kontestazzjoni min-naħa ta' G. Feichter rigward il-post tat-twettiq, il-kwistjoni ma tidhirx li tqum f'din il-kawża. Jekk, madankollu, il-post tal-ħlas skont il-promissory note jiġi kkontestat, tkun xi tkun il-baži, jien nasal għall-konklużjonijiet li ġejjin.

53. Meta rreferiet għal obbligu li ttiehed minn parti waħda lejn oħra, il-Qorti tal-Ġustizzja kienet qed tiddekrivi kif il-kunċett ta' "kuntratt" għandu jinftehem għall-finijiet tar-Regolament. Jekk il-linji gwida stabbiliti mill-Qorti tal-Ġustizzja ma jistgħux jiġu sodisfatti f'każ partikolari, l-espressjoni "materji li għandhom x'jaqsmu ma' kuntratt" ma tistax tkun ta' baži għad-determinazzjoni tal-ġurisdizzjoni quddiem qorti nazzjonali. Izda dan ma jfissirx li l-espressjoni ma tistax tapplika jekk il-kontenut ta' dak l-obbligu jkun parti mit-tilwima.

28 — Ara l-punt 12 iktar 'il fuq.

29 — Li jikkorrispondu b'mod wiesa' għall-Artikoli 5(1), 5(3) u 15 tar-Regolament.

30 — Sentenza Engler iċċitata iktar 'il fuq fin-nota ta' qiegħ il-paġna 12, punt 33 u l-ġurisprudenza ċċitata.

31 — Ara l-punt 8 iktar 'il fuq u l-ġurisprudenza ċċitata fin-nota ta' qiegħ il-paġna 7.

32 — Sentenza tas-6 ta' Ottubru 1976, Industrie Tessili Italiana Como (12/76, Ġabra. p. 1473, punt 13).

33 — Ara l-punt 44 iktar 'il fuq.

54. Fil-fatt, hija fin-natura tar-Regolament li d-dispożizzjonijiet tiegħu jistgħu joperaw preċiżament fejn ikun hemm nuqqas ta' qbil. F'kuntest differenti, iżda li huwa xorta waħda relatat mill-qrib, il-Qorti tal-Ġustizzja ddeċidiet li l-Artikolu 5(1)(a) japplika anki meta l-eżistenza ta' kuntratt li fuqu hija bbażata t-talba tkun inkwistjoni bejn il-partijiet³⁴. Kieku l-pożizzjoni tkun differenti, dik id-dispożizzjoni tkun fil-periklu li tiċċaħhad mill-effett tagħha, għaliex ikun biżżejjed, sabiex tingħeleb ir-regola li tistabbilixxi li waħda mill-partijiet issostni li l-kuntratt ma jeżistix.

55. Jidhirli li l-istess raġunament japplika hawn b'analogija. Ikun faċli hafna għal konvenut li jkun jixtieq jegħleb ir-Regolament li jikkontesta, mhux l-eżistenza tal-kuntratt kollu li fuqu hija bbażata t-talba, iżda dispożizzjoni ta' dak il-kuntratt li fuqu l-ġurisdizzjoni tkun inkella bbażata. Kieku dan l-argument kellu jintlaqa', jinholoq ir-riskju li jintilef l-iskop kollu tal-leġislazzjoni, li wiehed mill-għanijiet primarji tagħha huwa li tipprovdi ċertezza fil-qasam li hija intiża tkopri³⁵.

56. Bl-istess mod, madankollu, ma għandux ikun possibbli għal rikorrent mingħajr skrupli jew li ngħata parir hażin li jinvoka ġurisdizzjoni fuq bażijiet mhux ġenwini billi jsostni, mingħajr l-ebda bażi legali, li kuntratt jipprovdi li l-obbligu li suppost jistabbilixxi l-ġurisdizzjoni għandu jitwettagħ f'post partikolari.

57. Jekk, fil-proċeduri li jinvolvu "materji li għandhom x'jaqsmu ma' kuntratt" għall-finijiet tal-Artikolu 5(1)(a) tar-Regolament, ikun hemm tilwima dwar il-post tat-twettiq tal-obbligu inkwistjoni, jien nissuġġerixxi li l-qorti nazzjonali għandha l-ewwel tqis l-eċċezzjoni tal-konvenut f'dan ir-rigward. Jekk dik l-eċċezzjoni għandha evidentement bażi soda, hija għandha tiċċad il-ġurisdizzjoni, sakemm ma jkunx ċar li hemm bażijiet oħra sostanzjati kif xieraq li abbażi tagħhom tista' tipproċedi li tiddetermina l-kawża mressqa quddiemha. Sussegwentement, u jekk ikun meħtieġ, hija għandha tqis il-baži li fuqha r-rikorrent jibbaża l-allegazzjoni tiegħu li din il-qorti għandha l-ġurisdizzjoni. Jekk dik il-baži hija ċarament bla baži, il-qorti nazzjonali għandha tiċċad li tisma' l-kawża mressqa quddiemha. Jekk (kif spiss ikun il-każ), il-pożizzjoni vera tkun iżjed diffiċli li tiġi aċċertata, il-qorti għandha tiddetermina jekk ir-rikorrent għandux każ *prima facie* fir-rigward tal-applikabbiltà tad-dispożizzjoni rilevanti tar-Regolament. Jekk issib li dan il-każ jeżisti, hija tista' tipproċedi biex taċċetta l-ġurisdizzjoni.

58. Għal dawn ir-raġunijiet kollha, jiena tal-opinjoni li r-risposta għat-tieni domanda preliminari tal-qorti nazzjonali għandha tkun li l-espressjoni "materji li għandhom x'jaqsmu ma' xi kuntratt" fl-Artikolu 5(1)(a) tar-Regolament għandha tinkludi wkoll id-drittijiet li jirriżultaw minn promissory note oriġinarjament stabbilita b'mod mhux komplut (iżda li sussegwentement tkun tkomplet) li l-benefiċjarju jinvoka kontra l-persuna li tat l-aval għan-nom ta' min hareġ il-promissory note.

Osservazzjonijiet finali

59. Jekk jiġu applikati l-konklużjonijiet stabbiliti hawn fuq għall-kawża quddiem il-qorti nazzjonali, jidhirli li huwa ċar li din il-qorti *ser* ikollha ġurisdizzjoni sabiex tisma' u tiddeċiedi l-kawża prinċipali. Dan ir-riżultat jidhirli li mhux biss jirrifletti t-termini u l-istruttura globali tar-Regolament, iżda wkoll jirrifletti r-realtà sottostanti tas-sitwazzjoni. Fil-fatt, jekk ir-riżultat tal-applikazzjoni tar-Regolament kellu jkun mod iehor f'kawża bħal din, tali riżultat ikun manifestament assurdu.

60. Bħala eżempju ser niehu s-sitwazzjoni ta' istituzzjonijiet ta' self ibbażati fi Stat Membru ġdid (pereżempju, xi mkien fil-Balkani). Numru ta' kumpanniji bbażati fi Stati Membri oħra jixtiequ jistabbilixxu sussidjarji biex jagħmlu n-negozju hemm, bl-għan li jespandu n-negozju tagħhom. Dawn il-kumpanniji sussidjarji, preżentement, ma' għandhom xejn bħala assi jew għandhom assi ta' valur li

34 — Sentenza tal-4 ta' Marzu 1982, Effer (38/81, Ġabra p. 825, punti 7 u 8) u s-sentenza Engler, iċċitata iktar 'il fuq fin-nota ta' qiegħ il-paġna 12 punt 46. Anki jekk dawn is-sentenzi kienu jirrigwardaw il-formulazzjoni ekwivalenti li tidher fil-Konvenzjoni ta' Brussell, fil-fehma tiegħi, dawn jibqgħu perfettament validi fid-dawl tar-Regolament. Ara l-punt 8 iktar 'il fuq.

35 — Ara, f'dan is-sens, *inter alia*, is-sentenza Handte, iċċitata iktar 'il fuq fin-nota ta' qiegħ il-paġna 25, punt 18.

mhux ta' min isemmi. Il-partijiet li jsellfuhom jimponu l-kundizzjoni li biex jipprovdu l-fondi jridu jinghataw garanziji mill-individwi li huma l-manig'ers u/jew is-sidien proprji tas-sussidjarji. Fost il-garanti f'dawn l-arrangamenti hemm numru ta' individwi ddomiċiljati (pereżempju) fil-Finlandja u l-Litwanja. Jidhirli li ma jistax ikun remotament konċepibbli, u lanqas ma għandu jkun konċepibbli, li l-partijiet li jsellfuhom fl-eżempju inkwistjoni ma għandhomx ikunu intitolati jifthu kawża għall-infurzar tal-garanziji inkwistjoni fl-Istat Membru tagħhom stess. Kwalunkwe riżultat ieħor ikun qed imur kontra r-realtà.

Konkluzjoni

61. Għal dawn ir-raġunijiet, nissuggerixxi li l-Qorti tal-Ġustizzja tirrispondi kif ġej għad-domandi preliminari mressqa mill-Městský soud v Praze:

- (1) Meta promissory note tiffirma parti minn serje ta' arrangamenti li tkun daħlet fihom entità kummerċjali għall-finijiet tan-negozju tagħha, u persuna fiżika li tagħti aval fuqha hija konnessa mill-qrib ma' din l-entità, l-aval għandu jitqies għall-finijiet tal-Artikolu 15(1) tar-Regolament tal-Kunsill (KE) Nru 44/2001, tat-22 ta' Diċembru 2000, dwar ġurisdizzjoni u rikonoxximent u eżekuzzjoni ta' sentenzi f'materji ċivili u kummerċjali, bħala li ngħata għall-finijiet ta' kummerċ jew attività professjonali. Minn dan isegwi li l-espressjoni "materji li għandhom x'jaqsmu ma' kuntratt konkluz minn persuna, il-konsumatur, għal skop li jista' jkun meqjus 'l hinn min-negozju jew professjoni tiegħu" fl-Artikolu 15(1) tar-Regolament ma tapplikax.
- (2) L-espressjoni "materji li għandhom x'jaqsmu ma' xi kuntratt" fl-Artikolu 5(1)(a) tar-Regolament għandha tinkludi wkoll id-drittijiet li jirriżultaw minn promissory note oriġinarjament stabbilita b'mod mhux komplut (iżda li sussegwentement tkun tkomplet) li l-benefiċjarju jinvoka kontra l-persuna li tat l-aval għan-nom ta' min ħareġ il-promissory note.